

শ্রী ব্রহ্মসুং
মী অমসুং শা



MANIPUF

ନିର୍ଦ୍ଦେଶକ ଶ୍ରୀ

ଶ୍ରୀ ଅକାଶ ଶା

মহা আচাৰ্য্য লে
মী অমসুং শা

অঙোম সৱিতা




মণিগুৰী লিটৰেৰি সোসাইটি, ইম্ফাল

Data Entered

BY

This is a true and correct copy of the original manuscript
written by Angami Santa Devi, published by Angami
Longthoung, Secretary of the Manipuri Literary Society,
Imphal-479 001, Manipur.



কোড নং : ১৫৫ (মণিফ্যুতলা মণ্ডা), তৈবোব সোসাইটি, ইম্ফালগাঁওদমক ফোঙবা, ২০১০

মন্তব্যগী দিগাইন : ইম্ফালগাঁওদমক ফোঙবা

লম্বা : ৯৫ (মণিফ্যুতলা মণ্ডা)

সংখ্যা : ১. অইবীগী মুম

২. মণিপুরী লিটবোব সোসাইটিগী ওফিস, এসেমব্লি বোদ, ইম্ফাল

৩. ইম্ফালগাঁও লাইব্রেরি য়োনবা দুকানাশং

অইবীগী ফোঙব্রবা শৈবোং লাইব্রিকশিং :

অঙাঙবা গুলাপ, ২০০৩

সোফ্ট প্রিন্ট, সেগা বোদ থৌদা ভাবোক লৈকায়, ইম্ফালদা টাইপসেট তৌরগা সিরোই
ওফসেট প্রিন্টস, থৌবাল কৈথেল, থৌবাল-৭৯৫ ১৩৮, মণিপুরদা নম্বা।

অইবীগী বারোল

ঐগী অনীশুবা শৈরেংগী লাইরিক ওইনা পুথোকচরিবা মী অমসুং শা মিংথোনজবা লাইরিক অসি ঐগী অহানবা শৈরেংগী লাইরিক অঙাঙবা গুলাপ (২০০৩) ফোঙথ্রবা মতুংদা ইরকপা শৈরেংগীং খোমজিন্দুনা লাইরিক অমা শাগংচৈ। শৈরেং খরদি চেফোঙ অমসুং পাউচেশিংদা চোইনা চোইনা হাপথ্রে। লাইরিক ওইনা ফোঙলমদাইসিদা শেমদোক শেমজিন তৌদুনা মমিং ওন্হোকপা ফাওবা যাওথ্রে মসিগীদমক অপাবশিংনা ঙাকপিগনি।

লাইরিক অসি পুথোকচদ্রিঙদা মণিপুৰী লিটরেৰী সোসাইটিগী মেম্বৰশিং, এডিটৰিয়ল বোর্ডকী মেম্বৰশিং, তামো দোনেশ্বৰ কোসম, তামো খোলচন্দ্র অথোকপম, তামো যৌদাম নেত্রজিৎ সিংহনচিংবনা চেকশিয়া য়েংবিথি। সাহিত্যগী লম্ভা শক্কাইরবা মীয়ায়্যা থোইদোক-হেদ্দোকা শকখঙনরবা ইকায়খুম্ববদা মতীক চারবা কবি রঘু লৈশাংথেমগা তাম্বজরুবদা মমল য়ান্নবা পাউতাক কয়া পীবিরকখি। লাইরিক অসিগী মিংথোল অসিমকসু ওজানা থোনবিথি। পুন্মকসিগী মথংভা মশাগী অচিনবা কয়া কাইথোকপিদুনা বানানগী অরান-অহুই কয়া চুমথোকপিথি অমসুং লাইরিকী প্রফ য়েংবিথি। ওজাগী তৌবিমল পুন্সিগী কাউজরোই।

লাইরিকী মখুম য়েকপিথিবা তামো ঈশ্বৰ লৈশাংথেমবু হায়নীংঙাই লৈতনা খাগংচরি।

লাইরিক অসি টাইপসেট্টিং তৌবিথিবা সোফ্ট প্রিন্ট, সেগা রোদ খৌদা ভাবোক লৈকায়, ইম্ফাল অমদি নম্বিথিবা সিরোই ওফসেট প্রিন্টসকী ইচান ইনাওশিংগী মফমদসু তৌবিমল খঙবা উংচরি।

সেপ্টেম্বৰ ২৭, ২০১০

অইবী

সেক্রেটারীগী বারোল

সাহিত্য একাদেমী, ন্যু দিল্লীনা শকখঙলবা মণিপুরী লিটরেৰী সোসাইটি, ইম্ফাল ইং ১৯৮৫দা সাহিত্যবু নুংশিজবা নহা ওইরিবা অইবা কয়ানা শেমজখিবা সাহিত্যগী সংস্থাননি। ঙসিদি সোসাইটি অসি চহী কুনমঙা শুরদুনা দিসেম্বর ৮, ২০০৯দা চহী অমা চুপ্পা পাঙথোকচগদবা 'লুপা ফৃদোংবা চহী' পাঙথোকপা হৌজত্রে। থরায় হকচাং যাওনা মণিপুৰী সাহিত্যগী সেবা তৌজবগী মই ওইনা সোসাইটি অসিগী অইবশিংগী লাইরিঙা লমদমাসগী সাহিত্যগী সংস্থান কয়ানা পীবা মনা কয়া ফংলে। অসিদা নঙনা লেমজনীংঙাই ওইরবা সাহিত্য একাদেমী মনা ফংবা সংস্থান অসিগী অইবা কয়াসু যাওরে। মণিপুৰী সাহিত্যগী অইবশিংবু পূক্লিং যৌগৎপা ওইনা 'সেরাম মুক্তা মনা' তায়বা মনা অমসু পীজরি। ঙসি ফাওবদা সোসাইটি অসিনা ফোঙজবা লাইরিক মশীং ৪৪ শুরে। হন্দকী অঙোম সরিতগী মী অমসুং শা হায়বা শৈরেং লাইরিক অসিনা ৪৫ শুবা লাইরিক। মণিপুৰী সাহিত্যবু নুংশিবিবা স্বাইগী মফমদা শৈরেং লাইরিক অসিমসু শুংশিন্নজরি।

ইম্ফাল

০১/৯/২০১০ ইং

চোংথাম নন্দা দেবী

জেনরেল সেক্রেটারী,

মণিপুৰী লিটরেৰী সোসাইটি

ইম্ফাল

ইমা বাবাগী মফমদা

ঘাওরিবা শৈরেশিং

- মীহাং অসিদা ঐ/১
রেশন কার্ড/২
কৈন্যা/৩
রাহং/৪
অওনবা/৫
লিল্লী অমসুং নুপী/৬
অরেপ্লা মমল/৭
চরুগী মী/৮
হল্লকখিদ্ৰবা/৯
খবরগী লামায়দা-১/১০
লৈকোলসিদা/১১
খৌরী কোঙ্গোয়/১২
লৈঞক/১৪
কাকফৈ/১৫
খান্নী মৈ/১৬
অহীং/১৭
খবরগী লামায়দা-২/১৮
মৈতৈ নুপী/১৯
কপ্পি লাইফদিবী/২০
মৈসিদি ম্বুংলরোই/২১
ইরাবত/২৩
ঙাইবা/২৫
উপাল অমা/২৬
ভোট কাবা নুমিত্তা/২৭
অমম্বসিদা/২৮
বিচার লৈতে/২৯
মমাশিংগী পি/৩০

লীখনবা/৩১
মোংফমগী লন্বীদা/৩২
কংলা/৩৩
শক্লোন/৩৪
চাইখাইখ্রবা ইতিহাসকী চেনা/৩৫
মঙগী তাইবং/৩৬
নাকেক্সগী লন্বীদা/৩৭
পুন্সি/৩৮
ওরিয়া/৩৯
দিসেস্বর ১২না লাক্লবদা/৪২
মরুভূমী/৪৪
ঈপাকসিদা/৪৫
কোকিল/৪৬
মহৌশা অমদি মীওইবা/৪৭
মরুপ/৪৯
খবরগী মনম/৫০
নীংতল্লকপসিদা/৫১
সরকারগী হুকুম/৫২
উচান মৈরাগী মঙাল/৫৩
শর্মিলা/৫৫
উন অমসুং যাউ/৫৬
নুংশিবা অমসুং শান্তি/৫৭
মী অমসুং শা/৫৮
মতমসিদা/৫৯
মঙাল যাওদ্রবা অতিয়া/৬০
চাকখংলক্লিবা মৈরী/৬১
মীওইবা অমদি ঈশ্বর/৬২
খোঙজীগী মখোল/৬৩
জুন ১৮/৬৪
ওগষ্ট ১৩/৬৫
খোঙথাংগী মখোল/৬৬
অভিমন্যু/৬৭

ঝারী/৬৮
অনীগী মরজা/৭০
ঝাই/৭১
করিনো ইমানা তাকপিরিবসিবুয়/৭২
খমনুং লৈবাক/৭৩
হিংসা/৭৪
খুল অমগী ঝারী/৭৫
য়েমীংথা অমসুং তিংখংলৈ/৭৬
ব্রহ্মপুত্র তম্পাক্তা/৭৮
দষ্টবিন/৮০
লৈবাক্লে/৮১
খুঙ্গংগিং/৮২
শন/৮৩
রোবিস্কন ট্রুসো/৮৪
চেকপল অমসুং খোংনাং/৮৫
ভাগ্যচন্দ্র অমদি শামুগী মূর্তি/৮৭
তুরি অমসুং কেনভাস/৮৯
হৈবোং মনুংদা/৯০
নুপীগী শক্তম/৯১
য়াওশঙ/৯৩
ঐ শিবগী পাউদম/৯৫
লানগী মৈরী/৯৭
অঙৌবা খুনু/৯৮
মাঙস্ত্রবদা/৯৯
লান/১০০
থৌনা/১০১
অনৌবা নুমিং/১০২
চরক চতীংনরবা পুলি শৈরোল/১০৩
নোং হাংলো/১০৫
মণিপুর/১০৬
খোঙ্গল/১০৮
উচেক/১০৯

ଅହିଂସା ଶାନ୍ତି/୧୧୦

ମିନୁଂଶି/୧୧୨

মীহাৎ অসিদা ঐ

হিংচা য়াইতম্বগী লৈবাকসিদা
পোকপগা ঐ
কুরাও হং চন্দুনা লৈরম্নে।

শিস্ত্রে মরাল সুকখঙ খঙদনা
মীশি অসিদা
হাংস্ত্রে মীহাৎ অসিদা।

হৌজিক্তি ঐসু
পোক্লুবসিনা ইরাল ওইদুনা
শিবা তারমাল্লে
মীশি অসিদা
মীহাৎ অসিদা।

ওগষ্ট ২৯, ২০০৯

ৰেশন কাৰ্দ

তশেংনা লায়ৰবনিদি খঙলে কাকলৈ

ৰেশন কাৰ্দ পায়ৰবনিনা

অদুবু

ঙসি ফাওবদা টেবলদা যেনখিবা

চেঙ হৰাই অমতা

চাৰক্তি।

অদুক য়াস্বা মচাশিংদু

থাল্লক্লি মশাগী হুমাংদা শুমদুনা।

ৰেশন কাৰ্দ

লমদমসিদদি ইনাকখুনবা অমগী মমিংনি।

.মাৰ্চ ১২, ২০০৩

কৈন্যা

পুৰিখি নোংমা
দোলাইথক্কা
য়েমীংথাগী হৈনম লৈনম্মা চুৰবা
তনৌ তনৌৰবা মায়থোঙ পুদুনা
লাইৰেইগী মতৌগুম।

ঙসিনা
থোঙ্গপিরি
কোকথক্কা পোৎলুম কয়া
মথং মথং।

কৈন্যা :
লৈরি উপাই লৈত্রবা লোছোক্ত্ৰবা অমগুম
কিশিল্লদুনা
ফিজিদা চেৎনা নুংশিবা মনম
মচা অমসুং মপূরোইবগী
পুদুনা চংলি পুন্নি হিদিনে খৃদিং।

মার্চ ২৭, ২০০৩

ব্রাহ্ম

তৎতনা হৌদোক্লি
থরায়শিংনা মোংফমবু
অনৌবা কনাগী পাউ
তাবগে হয়না।

ব্রাহ্ম
চেন্দুনা পুখি ক্বাক অমসুং উমাইবীশিংনদি
ঙাইদুনা লৈরিবা মচাশিংগীদমক
ঈ তৈরবা শদুমশিংগুম।
এপ্রিল ৩, ২০০৩

অওনবা

লৈরম্মী

সভ্যতা অমগী

মীরোল অমা।

ওসিদি

লোহীনা ওনশ্রে

মতু চোম্বা মী।

অওনবা

মফি খোংদ্রবা মতমগী মমাশিংদি

হাইরি নাউশুম সভ্যতাগী অমম্বদা

য়েংলি অঙাংশিংনদি

সভ্যতাগী শহরদা

ইতিহাসকী অমোংপা মপৈ মপৈশিংগী মরক্তা

থোঙ লোনশিন্ত্রবা ফাদোকশিংগী

মীহুংথোঙ হাংদোজুনা।

মে ১১, ২০০৩

লিলী অমসুং নুপী

কায়গল্পবা মপোক্লি
কায়দ্রিমথৈ মমল লৈবা
কায়খিবা মীকৃপতা
লোইখি ফজবা নীংখিবা।

পূম্মক।

মে ২০, ২০০৩

অরেঞ্জা মমল

মীগী পুন্নি মমল য়াম্মী
শিনবা য়াদে পোৎশক অমতনা মছৎ।

অদুবু
সরকারনা লেপ্পদদি
মী অমগী মমল
লাক্ষ অমখত্তনি।

অসুয়া শিশ্রবা মীশিংনা
ইতিহাস কয়া ইরশ্মী
লমদমসিগী চেনা খুদিং
অঙাঙবা মচুগী ময়েব্বা।

অরেঞ্জা মমল :
মীহাংপুংগী সেরফালা অমদা
হম্মা হম্মা হাপ্পদুনা
মোংফম খুদিং মৈ চুরি।

মম্মাশিংদি
থা তরা নাউপুদুনা পোন্ধি
অঙাং কয়া কয়া
মী অমগী মমল লেপ্পবা।

জুন ১৫, ২০০৩

চরুগী মী

চরুগী মূর্তি

নঙ শাখি মীচমগী পুন্নি ওইনা

মতমগী লৌবুকশিংদা।

চরুগী মী

নখোয়গী ইতিহাস লৈতে মালেমসিদা

ইবিনবা মীসু পোকখিদি

মমা অমতগী শিয়োমনুংদগী গুসিফাও।

গুসিদি

চরুগী মী কয়া

শহরসিদা চংলি

হয়েংগী লম্বীদা বা অমতা গাওবা গুমদনা।

সেপ্টেম্বর ২৮, ২০০৩

হল্লকখিদ্ৰবা

ৰাউৰি ৰাউৰি মঙম শান্দৰা
নিংথম নুমিংনা
লোৎখি নোংচুপ চাংগী মৰুমদা হৈনীংদনা।

খুলগী শঞ্জেন্নহাশিংগী
শনগাবকপা মায়কৈ তল্লা
ফুৰাউনৰবা মমাশিংনা
কৌরি হল্লকখিদ্ৰবা মচাবু।

খিৰি
অচীকপা অহীং খুদিং
উহাঙ হাঙলবা খাংপোকশঙশিংদা।

খুলগী মৈৱাদি
হাই হুন্নি নোংলৈ নুংশিং মরুঙা
অমস্পা অহীংগী মৈঙাল ওইনা
মমাশিংগী মমাঙদা মোংফম খুদিং।
ওক্টোবৰ ১২, ২০০৩

খবৰগী লামায়দা - ১

মতমসিদা

খবৰগী চেনা খুদিং

অশিৰশিং তুমি মীকপ থোক্তনা

মমাগী নুংগাইৰবা মতম্বাকুম।

নোংমৈ মখোল খুদিং

তারম্মী অশিবা হকচাং

অদুদগী হেন্দোক্তনা

উবা ফংই

মমীং মমায় খুমজিন্দুনা

নোংমৈ চান্দোন্দা থরাক থরাক যাল্লিবা থরায়

অদুগা

ইরি মরালগীদমক শিবগী চৈরাক পীরগনি।

ওহ! ঈশ্বর নঙনা ফাওবা

হায়বা ওমদি মীওইবগী মরাল

অদুবু

ওল্লবনিকো মীওইবনা মীওইবগী মরালবু হায়বা।

নোংমৈ মখোলনা নুংশিৰবা ঈশৈ ওইরুৰবা

মতমসিদা

লাম্দিবসিবু নোংমৈ মরুৱা?

দিসেম্বর ১৪, ২০০৩

লৈকোলসিদা

অশংবা উনানা খিনগৎলক্লি
অকংবা উনাগী মরুমদা
কিনা কোয়না য়েংলদুনা
মখোয় মশেল চিবোন চিবোন ঙাঙনৈ।

“হৌজিকপু তাখিরা নোং নংত্রগা লেন
হুম! মতম নাইদে নোং অমসুং লেনগী
হৌজিকসু ইখঙ খঙদনা তারকপা য়াই
অখাক অরাও লোয়নরবা লেন নংত্রগা নোং
অদুনা
লৈশিংনা লোইনা মরু লুকথরি
ফংখি হৈনদবা শহুম
তাখি বৃট্কী লুম্বা মখোল
মীতম্বালশিংদুনা থ্লোক থ্লোক তানা
নৈখায়রুম্বা লৈকোলসিদা
অপোম্বা লৈশিংনা কপ্লি নুংহীক্লনা লৈখোক্তা
উফুলদা তারবা লৈম্নন চল্লবা লৈশিং উরগা।”

লৈকোলসিদা
লৈ কয়া শাংলি কেল্লি শাংপদা ঙায়রিবা লৈশিং
তাদুনা লৈ লৈমায়থকসিদা লৈ অমসুং কুরাক।

মার্চ ৪, ২০০৪

থৌরী কোঙ্গোয়

চিংলি

স্বাঙদা থৌরী লাভুনা

ত্রাক ত্রাক ফাজিস্দুনা

থৌরী চিংবী শাল্লরি

য়েক্সবা নংত্রগা চুঙ্গোয় ওইনা।

অসুম খুজিল্লকপসিদা

অসুম চপশিল্লকপসিদা

চনীং তানা স্বর হোনবা ওম্মজরে।

অতিয়া

নঙগী নথানুংসিদা হিংনবগী

স্বাঙবা বারে

থা-থরানগী মঙাল

অমতসু উবা ফংদরে অমম্বনা।

চহী কয়ানি হিংলক্সিবা অসুম্বা

খোল্লাউ অমতা লাউজবা ওমদনা।

ওসিসু

থৌরী কোঙ্গোয় হুকচিল্লক্সি

হিংবা অমসুং শিবগী ফাঁসি শগাইদা

মতমগী খুংশিংনা য়েক্সবগুম।

লৈরি লানফম্ব অমগুম

কৈশুমশঙগী বন্দি ওইনা
বায়েল যাওদনা কৈদৌঙে
দন্দি তৌগদৌরিবনো খঙদনা
ফাঁসিগী মতম গুইরি।

মে ১৬, ২০০৪

লৈক্ৰক

চীনবানথোংদদি
ঐখোয় মশেল অমতনি
থম্মরি থম্মোয়দদি থরুম।

লেপ্পুরি
লৈক্ৰক চংলবা লৈমায়দা
নাকপাক নাকপাক তানা
খোঙফম শেম্মদুনা।

লৈক্ৰক
খৌরাংনা ঙাইরিবদি নোংলীকনি
অমত্তা ওইখিনবা লৈমায়শিং।
জুন ২০, ২০০৪

কাকফৈ

কাকফৈ!

রানা শূ-নোমজরিবা

লৌমী শিগ্মীগী ঙ থতুনা হিংলি

চারোল কয়া শন্দোতুনা নুংঙাইনা।

কাকফৈ!

হৌজিকসু লৈ

শহর অমসুং খুঙ্গংদা

লায়রবশিংনা শাখিবা ফূরা দলানশিংদা।

হৌজিক্তি

গণতন্ত্ৰীগী কলমসু

ওল্লক্লি কাকফৈ

লৌমী শিগ্মীগী ফাইলদা।

কাকফৈ

ঙসি ওইরক্লি নেতা অমগী মমিং।

জুলাই ১৬, ২০০৪

খাস্তী মৈ

কমদৌনা মাঙখিবা মিনুংশিনো?
করহা লহী লমদাংদা খাইনা থৈনখিবনো?
খাগৎনস্ত্রে পল রাংনা রাংনা
থস্মোয় থস্মোয়দা।

অদুঙৈ,
ইপা ইপু খুহোকঙৈ
মচীন মনাও ওইবগী
নুংশি লংলানা চেংনা পুন
কাউদা খৃদম থম্মা
ময়াস্বনা চিংদা কা মনাওনা তমদা তা
লম্মৈ য়েংলে ময়াস্বা লৈরি খঙনরমঙৈ
মেরা থাউমৈ উরগা
মনাও হিংলি উৎলমঙৈ
পাননাও-শিংনাও খায়না চামিল্লা
শেগা-মাইগা পাউহুংনা
ঈংনা চীক্লা পানমিল্লরহা লমদমদো
ঙসিদি
চাক্লি চিংদসু তমদসু
থস্মোয় খৃদিংমজ্ঞা খাস্তী মৈ
উনবা ফংনদরে অমনা অমবু।

ওগষ্ট ১৩, ২০০৪

অহীং

অহীংগী ফিজুনা

চেক মোক লাউদনা কুপশিনখিবদা

পাঙ্গল থোকপা গুমখিদে

অযুক্ষী অনৌবা মপাউ

গুইবা নঙনা।

ওগষ্ট ২৭, ২০০৪

খবৰগী লামায়দা - ২

অঙাঙবা ঈখেংনা

মচু শঙলবা

খবৰগী লামায়শিংদা

তারি

মপূরোইবা কায়নরবী নুপীশিং

মচা কায়নরবী মমশিংগী

পাউখুম ফংদ্রবা ব্রাহংশিং।

ওগষ্ট ৩০, ২০০৪

মৈতৈ নুগী

দ্রৌপদী

ইকায় ধীবদনা গুণ ওইরিবী
ইজ্জৎতবু চেৎনা থাগোমজবী।

ওসিদি

নঙগী খুজ্জু পায়দুনা
মুনবিশ্রবদা নফিশিং
মাওহনবিরবদা নমদুনা ইজ্জৎ
খাঙবগী পন্দোম লোম্বক্কে।

হিংনা হিংনা শিরবদা

কান্নরিত্রা ফি থোংলুবগী।

ইশানা ইশাগী ফিজোল লৌথোজুনা

ইজ্জৎকী ফিজু হাইদোজুনা

লেপ্পরে মৈগী কুণ্ডা চেংথদুনা

লানফম অমগী অরোইবা

থোঙজীনদা থৌনা ফনা।

সেপ্টেম্বর ৫, ২০০৪

কপ্লি লাইফদিবী

অউনপোংকী লমজেলদা
খুঙ্গংসু য়াওশিনত্রে।

ওহ! হৌজিক্তি হাৎতোকপিরগনি
খুঙ্গংগী নুপীমচাশিং
অনানবা লৌরীদা
মীৎয়েং থমদুনা
মরু লুকা খোঙ থাংলিবাশিং
চেচশিনা খোঙফম শেলজরিবাশিং।

মনেমবোক্তু নুপীনি
মমৌবু হাৎতবা ওইসনু।

পাউ অমা শন্দোরক্লি
নুপীমচাশিং লৈ হুকত্রে
উপালশিংদা লৈ লেংদুনা
কিরবা মনেমবোকপু য়েংলগা।

মতমসিদা
তারকই লাইফদিবাশিংনা কপ্লগী খোঞ্জেল।
সেপ্টেম্বর ১২, ২০০৪

মৈসিদি মৃৎলরোই (চিত্তরঞ্জনদা)

ইমা,
অমস্বগী ফৈজুপনুংদা
কুইনা নাউশুপ্লুবা নচাশিং
ঙসিদি মীকপ থোফ্রে।

থোরফ্রে নুংগা য়েৰুমগা
কাওনবগী লানফমদা
মুংলদুনা পজেঙ ফীরাল থম্মোয়নুংদা।

তুরবসু হঞ্জিন হঞ্জিন
তুরোই ঙান্নোই মঙম শান্দ্রবা খোঙথাংনা
চিংলোন রাংমগী শাফু কল্পবা
অমুবা নোংনা থ্রোক থ্রোক তানা
হোমহনবিরবা লৈমায়সিদা।

খাস্তা য়াররোই ইমা নঙগীদমক
মোংফনু লেঙ্কোন্নদুনা থোরক্লিবা নচাশিংসে।

মীৎনা উরিবা মৈদি
খাস্তী মৈকল্পবা ওমগনি
নুংগী পেন্দবগী মৈরীনা
থম্মোয় খুদিং খাস্তী মৈফম ওইরবদা
মশানা মশাবু মৈ চুজদুনা
মৈনুংদা চোংশিল্ল ফাওবা

মৈশা ফাওদরে

অহোয়নদুম থৌনা হাপ্পক্কে।

সেপ্টেম্বর ১৭, ২০০৪

ইরাবত

মিহৌখিদে পামখিদে
সনা শঙ্কায়
ফিরাংজি ফিদাথক্তা যাওনবা।

পামখি
লৌমী শিম্বীশিংগা
লেঙ্গোমদুনা চংমিন্নবা।

লেনখি
লৌমী শিম্বীগীদমক
চিংনুং মাম্বুংদা
উনাগী খাঙপোক্তা।

কমরেদ
নঙদি লালহৌবনি
নিংথৌগী শূণুম নীতিগী
অমাং-অশেং খায়বগী মায়েক্তা
লাম্বীনি
তোল্ল-তারবশিংগী।

নঙদি মায়থোঙ যাম্বী
বাখল মীংয়েং পাক-চাউই
নঙগী খুংশানা শোক্রমদবা
করিবু যাওরিবগে?

নঙদি লৈবাক নীংবনি
আটিষ্টনি, শান্নরোয়নি, খুংমাবনি।

ঙসিসু
নঙনা শেল্লহ্না লীক্লম কায়দরি
নঙনা হুংল্লহ্না চারগী
কাঙ্খুল মূৎতরি।

নোংদম থীবা বিধাতানা
থূপচিন্ত্রবসু নঙগী হারী
লোৎশিন্ত্রবসু অঙ্গো চাংশাংনা
নঙগী থম্মোয় শোল্লহ্না ইতিহাস
হেল্লক্লি নঙনা থাংলহ্না
থাঙ্গোলগী ময়াদি থৌবা।

সেপ্টেম্বর ২৬, ২০০৪

ঙাইবা

নোং লেপুনা চুরি
কোয়চং চংলি
নুপামচা অম্মা
কোল্লদুনা নুমিৎপু মথানুংদা।

চেগী হিদি তাউথরি
শকখঙদবা তোৰান তম্মা
অঙাংশিংগী মখুং মচা মচানা
শাজবা চেগী হিশিং
ঈথক ইপোমগী ঈপাজা।

ঙাইবা
ছাতিনসু য়াওদে নোংদি কল্লা তারি
লোইনাই খল্লাইদনা
পুমচোং চোংলি অঙাংশিংগী মশা পুম্বা
ঙাইরি
মমাশিংদি অঙৌবা ফিজেল শেংতুনা
মচাশিংনা লাকপা মায়কৈদা।

ঙাইরি নুপীমচাশিংনা ওসিসু
মোংফম খুদিং লৈ কৎনবা
শীল্লুরি পিরাংনা থম্মোয়গী হাইহে ওইনা।

ওক্টোবর ৮, ২০০৪

উপাল অমা

ইখঙ খঙদনা উপাস্বীদু
উতাংবীদুনা তপ্পা তপ্পা য়োংশিল্লকই।

উপাস্বীদু উতাংবীদুনা খৌরী চরম মেংলকপদা
তপ্পা তপ্পা কংশিল্লকই।

হৌজিক্তি
উপাস্বীদু হৌরি হায়বদা মঙায়রে।

উপাস্বীদু
উনা পুন্না কেনথ্রে নাকেক্সা নংদ্রবসু।

য়েমীংথা কয়া লাকখি
উপালদি অনৌবা উনা চোংলক্তে।

উতাংবীগী
অশংবা অনৌবা উনা জগোয় শারি
হইনা হুয়া।

ওক্টোবর ১৩, ২০০৪

ভোট কাবা নুমিৎতা

লাইনিংথৌ লাইরেস্বী
হরাওবগী নুমিৎতু মীনা কৃক কৃক ইম্নে
অথেনপোৎনা চোল্লি লাইবুংদু।

লাইনিংথৌ লাইরেস্বী মনাইশিং
থৌগল লাংগন চঙনা
সেবা তৌই পেন্ননবা
মচাক অকাবা মরল অথোইববু পীনবিনবা।

লৈবাক মাইবা অমাইবা
নিংথৌ মাইবী অমাইবীনা
চাকহোঙনবা ঙাহোঙনবা
খুঞ্জাওনবা লৈচাওনবা
হোয় যা-য়া লাউনা
হরাও মথোই কা নুংঙাই মপাল শানা
লৌশিল্লি খোইয়ুম লাইতাইননা
লৈশেন্নোনগী থাঙগা থাঙগা
ভাগা ভাগা চোঙগা চোঙগা।

ওক্টোবর ১৮, ২০০৪

অম্বসিদা

কুরাকী জগোয়গুম
মঙালনা ঐ লৈরি উৎলম্মী ঙাইহাজং
অদুগা চংখি
অম্বসী মীহৎথোঙদা
লিংফেং লিংফেং য়েংলম্মগা।

চঙনীংদে মঙালনা অম্বসদা।

উনবা যাদনা মূকুরিবা অম্বসদগী
নাছোতুনা চেল্লকপদা
অম্বসনা খুদাং তাপ ফাখি
অদুগা
খুং তুংবুন্নরগা যাদা ফীবুল নমদুনা
মীং অনী খুমজিনবিখি।

মঙালগা শকখঙনজনীংবা কয়া
থন্নিখি অসুয়া
উপায় লৈত খঙনা খঙনা উনা উনা
লুপখিবা তাবনি
ঐ নঙ মা অমতা ওইনা অম্বসিদা।

এপ্রিল ২০, ২০০৫

বিচার লৈতে

মীৰু

শা-ঙা হাৎপগুম হাংলিবশিং অসি

মানবদনি

থোনা ফৰা ইচং থোবা

তশেংবদি মখোয় য়াম্বা

শোনবা জীবনি।

মরমদি

বিচার লাকপদা

য়াজনীংদে মশানা মরাল

শৃগ্নতগী

বিচার লৈতবদগী

মী হাৎপা ঙল্লিবনি।

এপ্রিল ২৩, ২০০৫

মমাশিংগী পি

মমা ওইবীগী মিন্‌শিংগী
শম্বলনা চেৎনা খাজিন্দুনা
থল্লবসু মচাবু
কনবা ওল্লরোই।

মোংফমগী মৈরী চাকখৎলক্লে
অদুগা
শম্বেদাকত্রে লম্মৈগুম
মায়কৈ খুদিং শীন থুংনা।

কনবা ওল্লরোই
চাকখৎলক্লে লম্মৈসি
তারক্তে নোংলীক অমতা
কুমগী নোং অমম্বা অতিয়াদগী ওসিসু।

মংলম্বা নোংসু
হুমদুনা পুস্ত্রে নোংলৈ নুংশিংনা
হৌজিক লৈকংলানি লমদমসি।

মূৎহল্লি
মমাশিংগী পিগী ঙ্গরীকশিংনা
নোংমা যেমীংথা অমগীদমক।

এপ্রিল ২৫, ২০০৫

শীংনবা

সড়ক মচী লমহাঙ মচীদা
চেন চোংদুনা
শাল্লরিবা অঙাংশিংদু উরগা
থাদোজুনা থল্লিবা
অমুবা হুইজাওদুনা
খুনিং খুমাঙ খোংতুনা খোংই
উফল থাংলবা লৈমায়দা।

মপু থোরল্লবা কালদা
তৌদশিল্লা শা
মপু নীংবা মতো উৎলদুনা
মমৈ মত্রাংদা লোনশিন্দুনা
তুং ইন্দুনা চৎখি।

চৈনাখোল ফংলবা অঙাংশিংদু খোয়শাওনরকই
লাউরকই পেন্দবগী খোল্লাউ
থাদোজুনা থল্লগী
মরাল লৈতনা চাকপগী।

হৌজিকসু
লায়জৌরি
অঙাংশিংগী কোক্তা শীংনবগী।

এপ্রিল ২৮, ২০০৫

মোংফমগী লম্বীদা

করিগী অসুক তাধীরি
অহিংবনা অহিংববু
চংলিবনি নঙসু ঐসু
মোংফমগী লম্বীসিদা।

হিংলিঙে ঙাইহাত্তং
কাউথোক্তুনা
অশিবগী মচানি হায়বা
করিগী থান্নি
শিববু খ্বামনুংদা।

নোংমা চংকনি নহাকসু
মোংফমগী লম্বীদা
কন-খৌরবা খৌনানা য়োল্লবা
নঙগী হকচাং পোলাং পুন্স্বা
অশিবনা খুঁদুম চ্দুনু
রা ঙাঙদনা।

মতমদুদা
লৈরোল চনখিনি
হিংলম্বগী রায়া।

মে ৭, ২০০৫

কংলা

হে তীর্থস্থান
কৃষ্ণস্বনি মতম কুইনা
পাপীশিংগী অমোৎপতনা
নঙগী লৈমায়দা।

নাস্তোরকুবনি ওসিদি নহাক
শঙলিংবশিংগী মখুৎতগী
বৃট্টকী খোঙফমদনা উফ্ল তৈরদুনা।

মেনশিল্লস্বনি খুমজিল্লস্বনি
নঙগী নমীং নঙগী নচীন
পুনশন্দুনা থল্লস্বনি
য়োহ্লিং ফলাংনা
অমস্বা ইতিহাসকী পল্লোল্লুংদা।

খাঙখিবনি মীরোল কয়ানা
নঙগী মায়থোঙদা তারিবা দাগফমশিংদুগী চৈনা।

শাফোঙলে ওসিদি
অমুবা থাকল হইদোক্তুনা
য়েক তরেং সলাই মাপলগী
তংন-থানদ্রবা অশেংবা খুভম ওইনা।

নবেম্বর ২০, ২০০৪

শকুন

চীক্কা অহিং মমৈসিদা
লাক্কা লাক্কা খোংলিবা
তাউবা হুইখোলসি তারগা
হেঙ্গলি ঐগী
মিহ্লগী খোঙজেলসু
য়াঙবা অসুম।

চঙলক্কায়ে লমশাশিংনা খুন্না
নৈখায়রক্কায়ে ইঙোল শম্বল।

ঐ থোকপা তারিবা?
মৈতৈ নুপী অমা ওইনা
ইবুং ইপ্সাবু কন্নবা।

জুলাই ৩, ২০০৫

চাইখাইব্রবা ইতিহাসকী চেনা

নুমিং কয়া

থিবা ফংলজুবা

লংলা লংজিন খঙলজুবা

মচাগী মপাউ

ঙাইরি

মোগকী থোঙজিনদা ফমদুনা

মমা ওইবীশিংনা।

ওহ! মণিপুর

ওইরবরা মসিনা নঙগী ইতিহাস?

চাইখাইব্রবা ইতিহাসকী চেনাশিং

মায়কৈ খঙদনা পাইরি

অকনবা নোংলৈ নুংশিং হুম্রজুনা,

চেসদুনা পুস্তি

লংজা উমাইবীশিংনা শরাক তল্লাবা।

জুলাই ৫, ২০০৫

মঙগী তাইবং

নীংতল্লাব লৈবাক্লি
ঐখোয়গী ইন্নমদম
অদুনা
চাংয়া তময়া হায়াব অয়া লৈতরে
চপ মায়রে
শীংলিবা নুংশিংসু
চেঙ্লিবা তুরেলগী ঈচেলসু
মঙগী তাইবংসিদা।

কুইরে
মঙ মঙদনা মঙলাক্লিবা।

নীংতল্লাব লৈবাকসিদা
করিগীনো নোংমৈ কাল্লিবা
শাদানবগী উমংলা
অউ অউবা হাংনরিবা
ঐ খঙদে লমদমসিগী রাবী
মঙ অমসুং তাইবংগী শ্বেলবা।

জুলাই ৩১, ২০০৫

নাকেস্বামী লক্ষীদা

ওইরুরি ঐনা
পুলি হিঁদেনসিগী
তোর্বান বাৎমদা
তান্না হোনখিবা হিঁরেনসিবু
লাকখিনি খল্লা।

ওহ! কুল্লজুরে হিঁদেনসিদা
কনা অমতা
হনখিবা তারমাল্লো
হীকথরবা রাখলগী পোৎলুমসি পুদুনা
নাকেস্বা লাক্সিবা লক্ষীসিদা।

ওগষ্ট ২১, ২০০৫

পুলি

খঙলুদে পুলিগী মশক
খঙলকপা মীকৃপসিদা
অহিংবগা কয়াদা লাপ্রবলবা।

হিংলম্মী

ককচেং ময়ান্না চয়োম শানা
পুৰিবা তীল্লোক অমগুম
নংত্রগা
মিরাংদা থুরবা জীব অমগুম্মা।

পুলি

মঙাল অমতং লাক্কগদি
ঐনা উজবা ফংলবদি ইমিদু
নঙ ঐ অমতনি।

ওক্টোবর ৪, ২০০৫

ওরিষা

ওরিষা,
নঙগী অহীং থোঙ লাওনা হাংলি
অসুকী মতীক পৃকচেল তিংঙি।

অরাবনি ঐগী ইরমদম
নুমিং হেক তাখিবগা
থোঙ লোইনা লোন্লগনি
যুমথোঙ খদিং পৌরোন চেংনা চেংনা থাদুনা
ঙাইনরমগনি নোংঙানবা।

নঙগীদি থেঙল থেঙলগা অহীং
মী তিনবা হেনগৎলক্লি
লম্বী সড়ক কৈথেল
পোংয়োনবীশিংগী লৌথূপ লৌকোই লৈতবা মতৌসিনা
জাং বিজাং খায়দনা
ফাদুনা থম্বিরি।

বঙ্গোপসাগরগী ঈপাক্লা
কয়াদা মথুম-মরাং হৌনা হেদোনরিবা
ঐগী লোভাক্লা
লৈরমগনি নুংশুক নুংজাননা
খাঙলমগনি স্বর ফুনগৎতুনা
ফুমদি হাওদি মরভা।

নঙগী জগন্নাথ ক্ষেত্রগী লম্বী লমজাও

চলি ভক্ত বৈষ্ণবশিংনা পরেং পরেং
লৈঙাং শংবা ফি শেৎতুনা
পূং বালগী মথোল্লভা
লাইশোন শৈরোলনা
অহীং নুংখিল নাইদনা নিল্লদুনা।

চলমগনি ইরমদমগী লম্বী সড়কশিংদি
পুম্ভৌ শেৎপী পরেং পরেংনা
অশিবা হকচাং পুদুনা
পূং বালগী মথোল্লভা
মীকপ মীরাওখোলনা অহীং নুংখিল নাইদনা নিল্লদুনা।

অদুবুনে ওরিষা
ফনমক ওইদনসু
নঙগী নুংঙাইতবা অমদি
থশ্মোয়াদা পুদুনা চলনি।

নঙগী খুঙ্গংনা নঙগী খৌজালদবু যৌরাংনা ঙাইরি
লেপ্পি মায়থোঙ ইমক মকশিনা
নঙগা শকখঙনদবগুম
রা ঙাঙদনা তুমিন তুমিন,
লোল্লি নঙগী খুঙ্গংগী থশ্মোয়াদি
থোঙ লোইনা অমগা অমগা শকখঙনদনা।

মায়না উরবসু ঐগী খুঙ্গংগী
মরীক চুল্লবা সনা মচুগী ফৌগা
মামহন্দি থশ্মোয়াদি
ঐগী খুঙ্গংগী মীশিংদি
মতম খুদিং পূকচেল তিংঙি।

হুমতংনববু কৈরোই লৈকায়বু ইমুং মনুংগুম
অমনা রাবদা অমনা য়েংবা ওমদা
অরৈ লৈত য়েমনুনা চামিনা
পূম্না হিংমিন্নবনা মহৌশানি।

নবেম্বর ২১, ২০০৫

দিসেম্বর ১২না লাক্সবদা

হায়বী
নুপীদি পাঙ্গল শোনবীনি
তাংজবীনি
পাপতনা তাদুনা শারক্সবীনি।

মসিবু চুম্বিত্রা?
হংজখি ব্রাহং ইথস্ত্রা
চোংথোরকই পাউখুম
উরুরগা স্বাই সনা কৈথেল চিদাইদা
নমদা মচা পো
অরা পোংপু কোকথোংনা
অয়ুক চারা নোংখন্না
নুমিদাং চরা নোংলেম্মা
চাকখুম মৈরা লিংলিবী
নুপীশিংগী মরায়বক।

ঙসিদি কয়াদা চাউথোকচরিবা
দিসেম্বর ১২না লাকপসিদা
নাংশিংলুরগা অদুঙে
দিসেম্বর ১২গী নুপী লান।

ওইদ্রিবরা ঙসিসু মতমদো?
ওইরি মীনম্বা য়াওদ্রবা ইতিহাস মাদনা শাক্দি
মচাগীদমক মপূরোইবগীদমক
মশাগী ইজ্জৎকীদমক

শিবা কিদনা লাহ্‌নরি ওসিসু।

লমদমসিগী নুপীশিং
 হিংলি লানফমসিদা
 খুংতা মৈরা পায়দুনা
 স্থাঙচেং মচি লাংদুনা
 শেষ শারি হয়েংগী লানফম অমগী
 অনৌবা দিসেন্থর ১২না লাকপদা
 মীকপ মীরাওখোল কয়গী পিনা
 খোল্লাউ কয়া কয়া ইরদুনা।

দিসেম্বর ১১, ২০০৫

মরুভূমী

ভুলবা তিংখং শাইগাইজরগা
মশাগী ঈ থক থকুনা চংলস্বা
চংপদা মঙম শাম্ভবা
পোৎলুম পুরবা উটশিং।

হৌজিভি
থিরক্কে ঈশিংখোংশিং
মৈ হৌনা শারবা
লৈঙায় মথকসিদা।

মরুভূমী।
নোংমা তারক্কেদি মতমগী নোংলীক্লা
থাগনি উপাল কয়া
মশাগী ঈ থকুনা চংলিবা
পোৎলুম পুরিবা উটশিংগী লমদমদা।
মার্চ ৫, ২০০৫

ঈপাকসিদা

শহ্ম কল্পবা

জ্বারগী ঈথক্লা লাকশিল্লবা

তেক কায়রবা লূপথরক্লাবা হিনাউসিদা

মায়কৈ খঙদা লম্মুকুরে।

থোরকুরোই

মায়কৈ লেপ্লা থরানমিচাকসু

কৃপশিনেত্রো অতিয়া অমম্বনা।

মতমসিদা উই

নারাশিংগী তরু-তরুবা যীংল্লা

হয়েংগী অতিয়াবু য়েংলিবা।

মার্চ ১২, ২০০৬

কোকিল

কোকিল।

নওনা তেংথারি
কায়থরক্লিবা প্রকৃতিগী শক্তম উরগা
থম্মোয় শোব্লা
খাঙুদমদবা মৈশানা
কুহু কুহু খোংদুনা।

তারি মীওইবনা
নুংশিরবা ঙ্গৈশুম
চাংনুংখোম্মা খোহুং য়ৈনা নিল্লিবা
পঞ্চম সুরগুম।

খাঙলি নওনা
তাইনফম খাঙদা
নদোম খোংদুনা।

এপ্রিল ২৮, ২০০৬

মহৌশা অমদি মীওইবা

কংবা নাইদ্রবা তুরেলশিং
লৌখোংগী ইপোম হৌরবা ঈচেলনা
লৌমীগী লৌইনাইদ্রবা ঈশৈনি।

মালংনা লিরি শীৎপদা
অশংবা ফৌনাগী সাথেক্লতা
অঙৌবা উরোকী পরেংনা
চাংয়া পক্লা পাইবদি
লৌমীগী পুক্রিং পেল্লফমনি।

মই মরোংনা চুল্লবা লৌবুকশিং
সনা মচুগী ফৌনা
লৌমীগী পুন্নি মচুনি
লৈখোম তৈর তৈর লংলকপা।

অদুবু ওসিদি
উরি মাঙদা মহৌশা
অশংবা ফিজোল শেগায়দুনা লেপ্লরি।

ফি থোংদবা হকচাং উৎথোক্লগা
মফজৈ খন্নরক্লিবা মতমগী মীশিংনা
শেগায়বিরি
মহৌশাগী অশংবা ফিজোলশিং।

লেঙ-লেঙ চংলিবা চাংশাং পরেংগী হানৌশিং

কোকথোকপিরি কোগোক কোক্ল
উখিদবা য়াই চাংদোলশিংদা
লৈচিলনা নেম নেম পাইবা
শীংখিদবসু য়াই চাংমায়শিংদনী
ঈংনা লিরি শীংপা নুংশিং
তুমশিল্লক্কা চাংশিং
ফুনগৎলক্কা পাং তুরেলশিং।

জুলাই ৪, ২০০৬

মরুপ

মতম অমদা কয়াদা নক্সি নঙ ঐ গুসিদি কয়াদা থাপুরবা
তোর্বান রাংমা রাংমদা।

লক্ষ্মিনি

ঐ ইমা লৈবাক্কী। অদুগা নঙসু লক্ষ্মী অমনি ইমা লৈবাক্কী
খোঙতাং অসি তোঙান তোঙাল্লবা।

ঈশিংগা থাউগুন্মবা ইবান্নীগী থস্মায় অমুক
পুনশিনবা য়াররোই।

মরুপ

পৃথিবী অনীগী শক্তিমা তোঙান তোঙান্না চিংশিনথ্রবা ইবান্নীগী রাখল
পাঙথোক্লিবা নথৌদাং ইথৌদাংনা ওইহল্লে নঙ ঐ
য়েক্লবা।

রাখল তিন্নদবনা

কাগুবনি
উনবা য়ানদনা।

বারোইশিন অমদি পামখি। নঙ ঐ বারী শানদুনা
ঐথোয়গী ইতিহাসসিদা
শাক্তীগী লক্ষ্মীদা।

জুলাই ১৬, ২০০৫

খবরগী মনম

শিবা কাউনা হিংল্লবা
মঙে নীল্লবা
মোংফম মখুংনা লান্হা ফংলবা
মস্বাঙ য়াওল্লবা
মখোঙ অহুংগী অহলদুনা
খবরদু মনম শূৎ-শূৎ নল্লগা
মশা পূহা হুমাং অনগ্নী কাংনা
থক থক নীল্লা
মখুং লোমরগা হায়রকই
“বিস্মু বিস্মু ননাই ঐতদি।”

এপ্রিল ৬, ২০০৫

নীতল্লকপসিদা

ঐখোয়বু কয়ামুক য়ান্না নীংতমখিগদগে?

ঐখোয়বু কয়ামুক য়ান্না নীংতমদ্রিবগে?

নীংতল্লা পোল্লকপগী

নীংতল্লা শিরি ঐখোয়

মফম মতম নাইদনা

লৌবুত্তা লমহাঙদা চিংয়াদা তময়াদা

লম্বী সড়কতা

ইশাগী য়ুমদা ইশাগী ইঙ্খোলদা

ইশাগী থোঙ্গালমত্তদা

সিদবু নীংতমদে হায়গেরা?

মীনা নীংতল্লকপসিদনি

ঐনা নীংতম্ববু অসুক তুঙ্কংচরিবা

অসুক হঙ্কেইরিবা।

নীংতম্বসিনা ঐবু হেয়া নীংতমহম্বে

মসিনা ঐবু হেয়া অফা অপুল্লহল্লি

মসিনা ঐবু ইখোঙ ফাওবা

ইনীংতল্লা থাংদোকপা ওমহম্বে।

এপ্রিল ১১, ২০০৬

সরকারগী হুকুম

স্ব্যা তুশিংনা হিংজবা ওমদ্রবা
লমদমসিগী প্রজাশিংদা
থোকস্বে থরায় লৈনবা
সরকারগী হুকুম
ওইবা য়াই অমা হেত্তা
অঙাং অহল পাখঙ লৈশাবী।

লৈতে মরাল লৈবা লৈতবা
চিংনবা চিংনদবা
তগৎ তগৎ তেকপা থরায়শিংনি।

এপ্রিল ২৫, ২০০৬

উচাল মৈরাগী মঙাল

খঙদে

হৌজিক ঐখোয়গী লাইবক

করি ওইরিবা

পাউখুম কয়া পীরি

বোম অমসুং নোংমৈনা

হিংবা অমসুং শিবগী।

২

ঙসি

ঙাইবা তারিরা

ফিজেল অমতা

থোংদ্রবা মূর্তিগুম

নাকেছাগী উপালগুম

লৈকংলাগী তোর্বানসিদা।

৩

উই মাঙগী খোঙচং

ঈগী খোঙ্গুল পরেং পরেং।

৪

নোংমা ঐসু শিগনি

ইরি শৈরেং হয়েংগী মীরোলগীদমক

মোংফমগী লম্বীসিদা

নুংশি নুংশিবা ঈশৈ শক্তুনা।

৫

থল্লমনি রাই কয়া

মোংফমগী উচাল মৈরাগী

মৈঙাল ঔইনা

ইতিহাসকী লাইশঙ খুদিংনা।

মে ২১, ২০০৫

৫৪

শর্মিলা

শান্তিগী লাইরেস্ট্রী নঙনা চংলি
শান্তিগী পাউজেল পুদুনা
অখাক-অরাও মরস্তা
অশংবা উইহনা হৈজীং ফাদনা
কেল্লিবা লৈমায়সিদা
তিংখং তুইগী লম্বীসিদা।

মৌসনু নঙগী পছুং
নেমখিসনু অখাক-অরাও
নাকেছা ওইদুনতা লৈরবা
কংলবা নঙগী চানবানগী বাইহেশিংনা
চোংসনু অনৌবা ময়োল লৈকংলাসিগী লৈমায়সিদা।

মাই থাখ্ৰবা মখোয়না
খঙবী উবিদ্রবসু নঙবু
ওইহল্লবসু বন্দী
থান্নিরবসু নমদুনা কৈশুমশঙদা
খঙলিদনা মালেমসিনদি নঙবু মশক
উংলি ইকায়খুম্বা
ম্যাওস্ত্রবনি নঙগী বারীসু
মালেমগী ইতিহাসকী বারীশিংদা।

নবেম্বর ৪, ২০০৬

উন অমসুং যাউ

নিংথমগী অয়ুকসিদা
শামরি অঙৌবা উনশিংনা
মতু শিজ্বা গুমদনা
হঞ্জিন হঞ্জিন কোগোক কোক্লা কোকথোকপিশ্বা
য়াউশিংগী ময়াঙলেনদা তোংদুনা।

মীকপ থোরক্রে যাউশিং
মখোয়গী মতুগা অঙৌবা উনগা
ঙৌবা মান্নরকপদা
অদুবু লেঙ-ওংপদি গুমদে
য়েংঙি কিরুপ কিরুপ মশা শোন্না
খাঙঙি থক থক নীক্লা।

থোরকপদা মৈশা মঙালনা
ফুদোংনরবা কোরৌনা
মাঙত্রে অঙৌবা যাউশিংগী মতুগা
ঙৌবা মান্নরম্মা উনশিং।

থোরক্রে হৌজিক্তি মখোয় মশেল
হৌনরুবা তৌদনা
লৌবুক লক্ষাঙশিংদা
মশা স্বীংনা।

দিসেম্বর ৩, ২০০৬

নুংশিবা অমসুং শান্তি

নুংশিদ্ৰা?

নঙ ঐগী নুংশিপ্রবা লমদমসে

ওইরকপা য়াই নোংমদি শোয়দনা মৈবুল অমা।

নহাকসু য়ানীংদ্ৰা?

নহাকদি হায়রকনি নুংশিনরিমথৈ

খোঙফম চেৎনা লেপ্লিমথৈ করল্লা ওইথোকদৌরিবনো?

নহাক হায়বা ওম্বা?

মীওইবগী থম্মোয়তনা প্লুমকসি

ওইহল্লকপনি হায়বা।

ফজপ্রবা চীং-তম অনীগী ফজবসি উরগা

খল্লি অমতা ওইরবোই

অদুবু

অমতা ওইবদি হেজা ময়াদে।

নঙ ঐগী নুংশিবসিনা

থম্মোয়দা লেঙদনা লৈরিমথৈ

নঙ ঐগী নুংশিপ্রবা লমদমসে

ওইহনসি অমতা

ওইহনসি শান্তিগী লমদম অমা।

দিসেম্বর ২৫, ২০০৬

মী অমসুং শা

য়েক্সবা হোংনৈ কেনভাসতা
মচু কয়ানা তোৎশিন য়ানশিন্নরবা
মীওইবগী চরিত্র।

অদুবু
চোংথোরকই
মীওইবগী মায়খুম উল্লা
মতু চোম্বা শা ওইনা
অহিংবা মীগী শাদোংতবু শেংতুনা চাবা পান্না
ফোং ফোং শারিবা
অশাবা ঈতবু মৌরাংবা মীগী শক্তম।

হঞ্জিন হঞ্জিন ঐনা
কয়্যারক হন্না য়েক্সবা হোংনৈ
মীগী অশেংবা শক্তম
অদুবু ওসিদি
য়েকপা ওমদরে মী অমদি শাগী খেয়বা।
জানুয়ারি ৩, ২০০৭

মতমসিদা

ওসিদি

নুপাশিংনা শঙলি য়ুম

নুপীশিংনা ঙাক্লি খুল।

শারোই ঙারোই কনবা লমদমসিদা

নুমিং তারে

লৈরি নুপীনা মপালদা

নুপানা ইমুংদা।

মতমসিদা

নুপীনা মৈরা পায়

অমস্ববু শীংনরদুনা অহীংগী

নুপীশিংনা শেংলিবা

স্বাঙচেং অমদি কোকশেংতা

য়াওরি মচা অমসুং মপূরোইববু

কঞ্জনবা থোনা।

জানুয়ারি ৮, ২০০৭

মঙাল যাওদ্রবা অতিয়া

মঙাল যাওদ্রবা
অতিয়াদগী কেনথ্রবা
থরানমিচাকশিং
তাদুনা লৈরি।

পোইনুগী লোকথোকথ্রবা
ইহাঙ হাঙলবা লৌবুক লক্ষাঙশিংদা
হন লেঙ-লেঙ চঙলবা
অপুস্বা উচিগুম।

মতমসিদা
মঙাল যাওদ্রবা অতিয়াসিদা
য়েক্লি তুরিসিনা শংবাম্বা মচুনা
য়েক্লি হমা হমা
অনৌবা মঙালগী নুমিং অমসু
হমা হমা য়েক্লি
অনৌবা অমুক অমা
য়াকাইরোল ঙ্গশৈনা নিল্লবা।

জানুৱাৰি ২১, ২০০৭

চাকখৎলক্লিবা মৈরী

মৈরী অসিনা চাকখৎলকপদা

ইমা নঙবু নুংশি হায়দুনা

করিবু তৌবা ঙ্মগনি

নচা শম্বেদ্বীনা।

তৎতনা হায়রি

ইমা নঙনদি

স্বাঙ যৌরে

ঙক যৌরে

ইমা ইবেম্মা চাক্লিবা মৈরীদু মৃথৎলু।

ইমা ঐগী করি উপায়নো

খোঙসু

খুংসু পুনশিনস্ত্রে

চীনসু মেনশিনবিস্ত্রবা লমদমসিদা।

মৈরীসিদি

হেমা হেমা চাকখৎলকই

কনানা মৈকনবিগনি

লৈতে লাইজ ঙ্মশিং অমতসু

কায়স্ত্রে ঙ্মশিং পুলসু।

এপ্রিল ৪, ২০০৭

মীওইবা অমদি ঈশ্বর

তৎতনা তারি
চিংদোলশিংদগী গীর্জাশিংগী
মিরবা কাংশি খোঞ্জেল।

অদুবু
লৈরমগনি প্রভু নঙদি
ক্রোস মথক্তা
পাং তিংলদুনা
হিংনা হিংনা য়োংশী থারদুনা
কোক্তা তিংখংগী লুহপ উপদুনা।

মসিবু নৎতবরা
মীওইবনা মীওইববু
ওৎপগী খুদম।

মানি,
ঈশ্বরদি মানি
মাদি ঈশ্বরনি
মীওইবনা পুন্মমক
ওইহনবা ওম্মী
নুংঙাইবা শান্তি স্বর্গ
অরাবা থম্মোয় শোকপা নোরোক প্রলয়।

মে ২৭, ২০০৭

খোঙজীগী মখোল

খোঙজীগী মখোলদা
ফিজিগী মণিদুনা
অহানবা খোঙথাং তল্লি।

অদুদগী
খোঙজীগী মখোল পুরদুনা কোয়চেন চেনখি
খাস্তা ওমদনা
অসুম তামখি মীংমাঙদগী মমি শামখি
তিনশিনখি অপীকপা খোস্থান্না
অতিয়াগী অহাঙবগা।

হৌজিক্তি
ইহাঙ হাঙলে খাংপোকশাঙশিং।

জুন ৬, ২০০৭

জুন ১৮

তারিবসে ইঙাগী নোংলীক নত্তে
মীংকী পিনি।
পিতনা হোম্বা লৈমায়সিদা
ইথ্রবনি ইতিহাস
নখোয়গী হকচাংদগী
চেস্ত্রকপা অঙাঙবা ঈতনা।

নখোয় অমম্বা
মকোক মকোক্তা হলগী মকোল ওইরবা
হংলাইশিংগী
হিংশি শিরবা মখোয়গী মহুং শিন্দুনা
ঙাকখিবনি চোংথোক্তুনা
তুবুম অমতা তেক্তনবা ইমাগী
কত্তুনা নখোয় ১৮না ঈগী বলিদান।

মৃৎলরোই ইতিহাসতি কৈদৌনুংদা
হেল্লক্লি ময়েক শেংবা
মীংকী পিনা চান্ন চান্নগা।

জুন ১৮, ২০০৭

ওগষ্ট ১৩

লালুবদা ওগষ্ট ১৩না

লীরিবরা

রাই রাই লাউবা অশংবা ফোনানা

লোইনাইদ্রবা ইতিহাসকী বারী।

তল্লিবরা মালংবনা

চিংজাও খোন্না খোন্নাং য়ৈনা

তাইবং শীল্লা

ইমাগী শোল্লুবা থন্মোয়গী পাউদম।

লোকী চিংজুং লাইজনা

তম্পাক লমদা চেঙ্লুস্বা

তল্লুস্বরা চিং তম অনীগী

তৎন থানদ্রবা মরী।

ওসিদি

ইমা নঙগী নচাশিং

শাফি লানফি শেৎতুনা

লানগী বেঙ্কুন খোঙ্কৎনা

নাকপাক নাকপাক লেগ্নরি।

অসিরনে চিংমী তম্মী অমতা ওই

ইমাগী নীংতস্বা ওাকখিবগী মইবু।

ওগষ্ট ১২, ২০০৭

খোঙথাংগী মখোল

নঙগী খোঙথাংগী মখোলনা
তুহ্না কায়গনি অথৌবশিং
তুল্লিবনি ঈগী নাউফমদা মখোয়
কনাগীসু অয়েংপা অথিংবা যাওদনা
মনিংতল্লা
মীখা পোন্দনা।

মঙ তল্লিবনি
মীনায় নাইথাংদগী মীকপ থোল্লবা
মুশিঞ্জরদুনা
মথবাক্তা নীংতম ফীরাল।

থাংবিমু খোঙথাংদো তল্লা
নঙগী খোঙথাংগী মখোলনা
তুহ্না কায়গনি অথৌবশিং।

ওগষ্ট ১৭, ২০০৭

অভিমন্যু

নাউপুরি

মতমগী শিয়োমনুংদা

অভিমন্যু কয়া

লানগী হারী তারদুনা

চক্রবিহু চণ্ডবগী

কোকপা নাইদ্রবা মচু শঙলদুনা।

চঙশিল্লি লেপ্লা লৈতনা

লানফম তল্লা

থোরকফম লস্বী খঙদনা।

হে নিদ্রা

নঙনা করিগী তাহল্লমদ্রি

অশিববু জয় তৌনবগী

মায়পাকপগী হারীদি

করিগী শুমদুনা থস্বিরন্নি

অশি ফমুংদা

মায়থীবগী ফৈজুপ চিংখংপিদুনা।

ওগষ্ট ২৬, ২০০৭

ৱারী

লীবিরশ্মী ইবেনবোলা
পেবেৎ মচা হৌদোং লম্বোইবা
কবুই কৈওইবগী ৱারী।

পেবেৎ মমানা
পাইবা তস্বী মচাবু
মশা অনী খপুনা।

লৌশিং তস্বী
লৌশিং চাউবা
হৌদোং লম্বোইবদগী নাছোক্রুবা।

লম্বোইরবা হৌদোংনা
পেবেৎ মচা চাগদবগী
মমাগী মথানুংদগী
শেৎতুনা মুনগদবগী
নুমিং খুদিং লাকই।

হৌজিক্তি
পেবেৎ মচাশিং
শারেপ কাংদোং ফারদুনা
মনীং তল্লা পাইরি
অতিমাগা ৱাংবা
তন্ন-তন্ননা।

ৱাৰী।

অসুখ মৰা চৰ্খৈ

উসিসু হোজিকসু।

কোয়চৰ চৰ্খলি

কৰুই কৈওইবা

লমদমসিগী লৈৱক কোলাংশিংদা।

কোয়খি থিৰি

থাংপোকশঙশিংদা

ফিজি ফিনা হাইদোতুনা

মবুং তৱেংকী থবাতোন।

সেপ্টেম্বৰ ২, ২০০৭

অনীগী মরভা

থবী অনী লেং-শিম্না
কোরৌ অনী লেং-ওন্ননা
পাল্লিবা লমদমসিদা
হিংলিবনি কৈপন অমগী মনুংদা
মিহ্ল চেংগুম চেংগাননা।

অমম্বা অহীংগী অমম্বদা
অঙানবা অম্বুঙ্কী মঙাল ফন্দনা
শিরনি খঙনা খঙনা শিরিবা
অশিববু বৌরাংনা ঙাইরদুনা।

২

পোক্লম্বা মতমসিদা
করিগুম্বা ঝাই নুংজ়েং পিবা
তেমশীংনরনি কনাগা
লীরুং তেন থোংগংতুনা।

হিংলমগনি মহাকসু নীনিগী পুন্জিনি ঝনা
হিংবগী মমি শান্নবা
চপখায়রক্লিবা কোল্লুসিদা।

সেপ্টেম্বর ৯, ২০০৭

ঝাইছে

হাংখিবা মতুংদা মরাল শীবা

শোয়ন্তে

নংত্রগা

মী ওন্নরন্নে

ইমুং মনুংগী অরাবদা

শরুক য়াজরি

য়ান্না ফজন্তবা বাইহিনি।

(অরোনবা অমসুং অফোংবা

অনীমন্তা শীজিন্নবা বাইহে।)

মপানা লান্নগা

মচাদা লমন খুন্নত্রা?

নংত্রগা

শকমামরুবগী দশারা?

অদু ওইবদি হিংলরোই

ফাইবোক পোকপদি।

ইরাই লায়না য়ারন্নে

মীগী পুলি বাইহেগা ওন্নবা।

সেপ্টেম্বর ১৬, ২০০৭

করিনো ইমানা তাকপিরিসিবু

ইমাগী ইবুংঙো

নঙ মী ওইগদবনি মী ওইদবা য়াদে

ইমানা য়াদবা

ইমানা পামদবা থবক অমতা

ইচানা তৌবা য়াদে

ইমানা হায়বা ইনগদবনি।

করিনো ইমানা তাকপিরিসিবু

নচাবু শারং মনুংসিদা

মী ওইয়ু হায়বিরিসিবু

শা-কৈ মরকসিদা

নচাসু শা ওনবা তাবনি

শাহীং চাক তাবনি

ঈ থকপা তাবনি।

ওক্টোবর ২২, ২০০৭

অমনুং লৈবাক

অশিববু নহো পোদুনা
তুমিন তুমিন চংলি
লমদমসিগী মীয়াম
শহরগী লম্বীদা খুজংগী লম্বীদা
ৰা গাঙনদে অমগা অমগা।

অকিবনা যোমশিনম্ৰবা লমদমসিদা
লোছোক্তে কনা অমতা
ৰা গাঙবা গুল্মদে মকা ফোংনা
মরমদি
নিংখৌগী মনা ফল্লাংদা থেংলি
অদুনা
কিনরি অঙাং ওনগনি হ্যবগী।

নবেম্বর ১২, ২০০৭

হিংসা

ঈশুম নাইশুম নল্লবা
চাংশিং, তম্পাকশিংদা
পোকখায়রক্কি হিংসাগী মরু
হৌরি মফম খুদিং শীনথুংনা
শারেপ কাংদোং ফানা।

লীনরক্কি মীগী মনম
ঈহিং নাইহিংদা যৌরাংলবা
যৌরবা মশা মরেংশিংনা
মরেং মরেং চংলদুনা
শন্দোক্কি মরী মরী
মায়কৈ খুদিং।

পুময়োম য়োমশিল্লক্কি খাংপোকশঙশিং
মীগী হকচাং থুন্না থুন্না থিল্লদুনা
ঈ থক-থজুনা
চাউথোরকই হিংসাগী পাস্বাশিং।

হৌজিক্তি
খাংপোকশঙ মনুংদা
চাকথা ওইনা হিংলিবা মীয়াম
কপ্তে, লাউ-খোংদে
মোমোনতমক নোজুনা লৈ।

নবেম্বর ২৮, ২০০৭

খুল অমগী বারী

খুলগী লহীদু
মী ইচীক চীকই
খুনাং তাদ্রবা থোজালশিং
নুংখিল পোবোপতা
কোছোং লেইনা লোল্লি।

খাংপোকশঙশিংদা
মপি কংদ্রবা মমাশিং
কুন্দো পরেং কংদ্রিবি লুত্ৰাবীশিং
নীংখায়ত্ৰবা পুন্জিগী খাংপোকশঙশিংদা
শিঙমদনা হিংলি।

অকংবা শরুগী মূর্তিশিং
খোঞ্জেল অমদা থোক্তে।

ওইররে ওসিদি
খুল অসিগী বারীনা
লমদম অসিগী বারী।

দিসেম্বর ৩, ২০০৭

য়েমীংথা অমসুং তিংখংলৈ

কম্বাদি কুইরে
শাংস্রবা মরুভূমীগী খোঙচৎ অমদা
শারবা ওল্লাং মৈশা মরক্তা
পোংথাফম খঙদনা চংলক্লিবা।

বসন্ত নঙ লাক্ৰে হায়বা ওসিতা খঙঙি
মরুদ্যান লৈত্রবা মরুভূমীদা
শাংকায়রক্লি তিংখংলৈ।

লোংলুরিত্রা নহানমথৈ কেঁকু
হৈনৌ মপাল নোবাপ মপালগী মরক্তা
হৈনম লৈনম্বা চুরবা শংবামরবা কুচুনা।

লেঙ্লুরিত্রা নুমিৎ চুপ্পা অমা
হক্ৰাম মপানগী লৌবুকশিংদা
কুরাকশিংগা অমাংকোইবী শামদুনা
ময়াই কারবা নঙগী
লাকঙম ফাঙমদ্রবা নিংঙাইদা
নাকেছাগী অচাইবা উনাশিংগী মরক্তা যাওন্দুনা।

হৌজিক্তি
ঙাইবিবা তারি
অকংবা উপালশিংনা
অনৌবা ময়োল চোংলকপ্পা
লৈপালশিংদা লৈশিংনা

ফুসায়না লৈশাং তন্নুনা
নুংশিবা লৈনমনা
থস্মোয়বু মতম চুপ্পা ঈংহন্নুনা।

অদুবু
করিগীনো য়েন্নীংথাসিদনা অমুক
কেল্লক্লিবসিনা তিংখংলৈনা লৈকংলাগী লৈমায়দা।
ফেব্রুৱাৰি ৮, ২০০৮

ব্রহ্মপুত্র তম্পাক্তা

অদুঙে,
চহী তরেং খুস্তাকঙে
অবাগী মীওং মীনৈ খাঙঙমদা
শমজি খায়না চংখিবা
ইপা ইপুশিংগী চাদা-নাউদানি নখেয়।

লৈমু মৈতৈদি মৈতৈ ওইনা
হোংগনু পুন্নিং রাখল
খৌনা লিংজেল।

মীগী মকাইফমদা
তাংজ মরুম থুপুবনা
ওনখিবরা পুন্নিং।

তলো লাউনে থম্মোয় তিংনা
লৌখূপ লৌকোই লৈতনা
অবা নুংঙাই হরাও মথোই কানা
পিরোইনবা রাইনা থম্মোয় পেলা কপমিল্লিসি।

খল্লবরা খুল লান্না লাকপগী
মীতোপ ওইনা ঐখোয়বু
চিলবরা থম্মোয়দা
মশক উদবা লৈইনা চিংনবগী।

লীবিদবরা তিখৌ তুরেল নঙনা

অদুইঙে ৰাজৰ্ষি ভাগ্যচন্দ্ৰগী ৰাৱী
অহোম মাগী মকাইফম
মৈতৈ ঐগী ঙ্গ-য়েকচাশিংদা।

তাকপিদবৱা পলেম মানবী নহাক্কা
পলেম মাগী মশক
ইপা ইপু পোকফম
ঙ্গী হৌফম শাৎফম।

ফেব্ৰুৱাৰি ১৪, ২০০৮, বোৱকলা, আসাম

দষ্টবিন

খঙদে

কয়াম কুইরবনো
অসুন্না লেঙ্ককখিবা,
জ্ঞান মাঙলুরে
করন্না ওইরকখিবনো হায়বা।

হৌজিক্তি

ইশাগী পুলিগী মশক তাকচবা
ঐ তশেংনা ইকায়রে।

দষ্টবিন।

ঐগী পুলিসে
থান্নিরন্দগী মফম অসিদা
ওইখিবনি মীনা তীনশীংনফম।

য়ারন্না পুলিসে অমুক
মকোক্তগী হৌবা
ওইরমগনি ঐসু
নীংখিরবা লৈতেংগোৎ অমা।

মে ১৫, ২০০৮

লৈবাক্ৰৈ

শুক্ৰে থবক নুমিৎ চুপ্পা অমা
মীগী শিন-লংদুনা লৈবাক্ৰৈ।
হল্লক্ৰৈ ময়ুমদা
শিন্নদুনা চেঙ মুৎ অমগা
লীছুখিবা হমাং ঙ্গীকশিংদুগা।

ৰাজৈ ময়ুম য়ৌৰগা হেমদুম
শুক্ৰিবা থবকুগী শৰুক চামা হেন্না।
মপ্ৰোইবা য়ু ঙাওবদুগী
য়েন-কাঙদ্রমনি মফোল থোক্ৰবা
চাক য়েঞ্চাং হাউরমদবৈ
যুথক শেল পীদবগী।

কপটৈ
উপায় লৈত লৈবাক্ৰৈ
পীক্ৰিবা মচাবু চেজেং কোন
নুপী ওইনা পোক্ৰবৈ
মচাবুসু নুপী ওইনা পোক্ৰবৈ
হয়েং মাগুগ্গা ৰাক্ৰগনি খনবগী।

জুলাই ৫, ২০০৮

খুজংশিং

আ অথাপ্পদা—

চিংগাঙ্গী মতাইদা

খুজংনা তুমিলা লেপুনা লৈ

শহরগী কুম্মৈ য়েংদুনা।

য়েংবদমক য়েংলগা

লেংমাম্ববগুম লেপমিল্লবদি ফংদা

মীতোপ ওইনতা লৈরবরা?

চহী কয়া

নকশিল্লবা ওমদনা।

লোহ্লেত্ত্বা মূর্তিগুম

শংবাম্বরবা অতিয়াবু য়েং

মহৌশাঙ্গী ঈং-তল্পবু ফাজিঞ্জুদুনা

খৌরাংনা ভাইরিবরা

নুংশিরবা মরুপকুম

লেঙ্গোমদুনা চংমিল্লবা।

ওক্টোবর ১৯, ২০০৮

শন

শাজে থা থাদুনা
থবক শীজিম্বিগবা শনদু
গোবর্ধন পূজা নুমিতা
জৈ পয়েং শিবিদুনা
অশংবা শজীক শীজদুনা
পূজা জেবী।

অদুবু
পেজ্জমগদরা শনদুনা?

নবেম্বর ২০, ২০০৮

ৰোবিন্সন ক্ৰুসো

মশাগী খোঙেলগী খোছাং তাজবা নন্তনা
মীওইবগী খোঙেল তাদ্ৰবা
মনীং মখা তৌবদা
কনাগীসু অখিংবা লৈত্ৰবা
অচীকপা ঈখৎতা
কপখি মহাক্তি
মীং কল্লা অমতা উশিন্দনা।

খৌরাংখি মতম খুদিং
মীয়াম তিনবা সমাজ
মীয়াম পুনবা পুলি।

নাইতোম ইখল্লা হিংলগা নীংতমগদবা নন্তে
নীংতম্বদি
মীয়াম সমাজলক্তা লৈবনি।

দিসেম্বৰ ২৮, ২০০৮

চেকপল অমসুং খোংনাং

ঐগী হারিদি শাংস্ত্রে
লৈরোল চনখিবা অসিমরুসু
হেমা ময়েক শেংলকপশুম তৌই
হৌমিন কামিল্লরকখি
অরিবা লাইশঙসিগা লেঙ্গা ওইনা।

নখোয় খঙলরৌই
নোংমা খেঙলবা অহীং অমদা
চোংঙা মতৈ মনাও অনীখক চঙজফম পীখি।

লৈখি নুমিং খুদিং
কোয়না পাইদুনা লাপ্লা চাক্তাদুনা
অহীং য়ারেজুনা
তাংজফম লৌদুনা।

মবান্নিগী অমাঙবদনা
ইশা পুত্না পুমতৈ তৈশিনবিরদুনা
নোংমা
অপীকপা মরুদগী মরা তাদুনা
পান্থি মচা অমখক হৌরকখি ইতহ্বাকসিদা।

য়োকচবী মমাগুম
মাবু নুংশিনা শেল্লজখি
মনা অনীদগী অহুম
অহুমদগী মরি

শাৰেপ কাংদোং ফাৰকথি।

অদুদগী

তগ্ৰা তগ্ৰা ঐবু মিরাইৰকথি

লুশম পায়দুনা ঐবু লাকুনা ঈছোকপিথি

যুগ কয়া কয়া

মাগী খুয়াগী উফুল ওইনা ঐ লৈৰকথি।

মাৰ্চ ৫, ২০০৯

ভাগ্যচন্দ্র অমদি শামুগী মূর্তি

শাংলবা চহী কয়া
ইন্দ্রপাল শহরসিদা লৈরক্লি
হায়নীংবা অমতসু
হায়বা ওমদনা।

কৃক কৃক ঈন্ননা
চংলিবা মীয়ামসিগী মরক্তা
চংলি
মীগী মায়খুম উল্লা
অহিংবা মানবা অশিবশিং
মরেং মরেং।

মশা মশাদি খঙদে
মখোয় শিরে হায়বা
ঐগী হায়বা ব্রাখলদা
লন-থুমদা মিকারি।

ঐ
মখোয় অমমমতা ওইনা
মশক তাকপা ওমগনি
অদুবু
ব্রাফম অমতা কাঙথোক্লরোই
হাংপা তুল্লা কনপ্রবা লমদমসিদা
ইশামক উমূল ওনখিগনি
ব্রা'মতা হায়দা ওাঙদবসিমক্লা

লৈরিবনি মফম অসিদা ওসি ফাওবা।

চৎন-কাঙলোন লৈঙাক্লোনচৎ লৈরত্ৰুবা
মপুসু মপুগী মনাইসু মনাইগী
চৎনীংবদা চৎ, তৌনীংবদা তৌবা লমদমসিদা
লোছোক্তবা মূর্তি ওইনা
লীশাং শীংনা লৈবদা
ঐ খাঙবা ওল্লজরে।

ওইজগে মিয়াং তারবা ফাদোক
নমথী হানে অপূম-অশা মরকসিদা
ইয়া লৈবাক্কীদমক থম্মোয় শেংনা
খনবা মীশত্ৰু ওইজগে।

অমল্লা কাখুদগী
ইহান হান্না উজবা শক্তমদো
ইমাগী নুংশিবা অশেংবা
শক্তম ওইনা উজগে।

এপ্রিল ১১, ২০০৯

তুরি অমসুং কেনভাস

ঙমথৈ লৈতবা অহাঙবসিদা
চিংশিল্লক্লি চৈথৈ কয়া
মশীং খঙদনা।

অতিয়াগী লৈমায়দা
লৈচীলগী মরক্তা
নুংশিংকী ইপোমদা।

য়েক্লবা হোৎনৈ
মশা মশাগী মেশিং
পৃথিবীগী কুরাংবান শেগায়দুনা।

হৌজিক্তি
তুরিগী পাত্ৰসিদা
মচু প্ৰুনা অমদা ওইশ্রবদা
ঈথেং অমসুং অমন্তা মচু
কেনভাস অমদি তুরিসু
চাকখংলক্লি মৈরী থোক্কা।

এপ্রিল ১৭, ২০০৯

হৈবোং মনুংদা

হৈবোং মনুংগী তীলশিং
থেজায়নরি অমস্বদা
কোক কোকশিং।

মশানা মশাবু নিংথোনি চাউথোক্রে
মানা মানা তৌনীংবদা তৌনৈ
গাঙনীংবদা গাঙনৈ
অমনা গাঙবা
অমনা তানদে।

মথোয় মশেল
অমগা অমগা হাংতোক্রে
অকনবনা অচুস্বা শক্রে।

হৈবোং মনুংগী তীলশিং
খুঙজদি মথোয়দি
পাক-চাউরবা তাইবংপানগী
মঙাল উজবা ওমদ্রবা
ইতিহাসকী লাতমদগী
মশাগী খোঙ্গুল মূৎথৎনবা হোৎনরিবা
লৈখা তারবা
তোল্লবা জীবনি হায়বা।

এপ্রিল ২৮, ২০০৯

নুপীগী শব্দম

শমনা মইষ অমতসু চেইহন্নীংদে নুংশিংতা
হুদনা পুখিনি
চেঙহীগী মনম।

নুপীদি
থেন্দুনা থম্বা পোৎশক নভে
মিকাবা কনাগী
মীংকী মমাঙদা।

অলীকপা রাখলদনা
অখ্বা মীংয়েংদনা
পাউথোক্কীংবা পাউথোকপিরবসু
পীবিনীংবা মিংথোল পীবিরবসু
সিমদি খঙহন্নীংঙি।

নুপীগী পুজিদি
কৎথোদ্ধবনি অরাবা কয়াদা
মশাগী হায়বা খাঙনা।

নুমিৎকী মঙালবু চুশশিনবা ওম্বিবা
অঈংবা মায়থোঙ
অমেঙবা শকফম্বা লৈতেংলিবা
পৃক্ৰিং হুনা শুক্কাংলবা
থোৎ-নৌরবা
থাজগী মায়থোঙনি

নুঙ্গীগী থশ্মায়গী মশক উংলিবা
খাঙবা কনবগী মঙালনা য়োল্লিবা।

অমুকসু
সনাগা পাংখক্লি
অচাকপা মৈনুংদা
মথৌ শঙলিবা
পুন্সিগী অবা মৈশারক্তা
মৈ ঈক্লিবা।

পুন্সিং তল্পদা
ঈশিংনি
অচাকপা মৈরীবু মূংথংলিবা।
খৌজাল হৈবদা
অতিয়াগী মশক্লি মপান নাইদ্রবা।

মালেমবু লৈশেম্বিবা
নাউশুম হাইরিবা খুংনা
অমন্সদা মৈরা রাংনা থাঙ্গলদুনা
নুংশিবগী মঙাল য়োল্লিবা
লাইরেম্বিনি,
মমানি পুয়মক্লী
নাউশুম খৌরি পাইরিবি।

মে ৩, ২০০৯

য়াওশঙ

খাংপোকশঙশিং
মৈ ব্রং ব্রং হৌনা চক্কি
অঙাংশিংগী মখুংনা
মৈবুল পায়দুনা মৈ চুরি
খাংপোকশঙগী
শাইজিন শাইয়াশিংদা।

অঙাংশিং
মনীং তল্লা মৈ চুরি।

য়াওশঙ।
মতমসিদা য়াওশঙ
ওইদুনতা লৈরি লমদমসিদা
শেল খায়রি অঙাংশিংনা
বোম বনুলা থা থাদুনা।

কোয়চং চংলি লৈরাক কোলাংশিংদা
আবেরনা মশা পুত্ৰা
পৃমলূপ লুপ্তা তৈশিল্লদুনা
মখুংতা নোংমৈ পায়রদুনা।

মতমসিদা
মফি মুনবিপ্রবা অহলশিং
খাঙলি
ময়াং উইশিল্লদুনা

যনা য়েশিশ্দুনা

কৈদৌঙে লোইগদগে য়াওশঙ?

জুন ২১, ২০০৯

ঐ শিবগী পাউদম

অহিংদু শূক্কা মন্মী
মায়কৈ লেপ্পা ওমখিদ্দে
করিসু খল্লদনা ঐ
নোংমগী শূ-নোমুরগা য়মদা হঞ্জরকপনি
উখি লম্বীদা গাড়ি মৈঙাল
অদুদগী হকচাং তাপ তাপ পায়রকপদা
ঐনা হায়খিত্রা
করিসু য়াওদে ঐ মীচমনি
মসিগী মখা ঐ হায়বা ওমখিদ্দে।

শকখঙনদ্রিবা থরায়শিংদুগা লোয়ননা .
অহিং অদু
নোংমৈ মরুশিংনা
ঐগী হকচাং মনুংদগী ফাওদোকখি।

খঙহৌদবা মীকুপতা ঐ
ঙাক্কাই শংতোকস্ত্রবা
অমনবা খাংপোকশঙগুম
লৈমায়থক্তা তুথখি।

নোংঙাল্লকপদা
মায়কৈ শলাই খঙদনা
চেঞ্জুরবা ঐগী থরায়না
ইনাক্তা ইশুক শূকথনা চঙলতুনা
ঐগী হকচাং পায় পায়দুনা হৌদোরকপদা

ঐ শিরে হায়বা খঙলকষি।

নঙশিল্লবা ফমজিল্লবা অঙাংবা ঙ্গেং মরক্তা
তারি কাপথোকল্পবা তোল্লিংশিং
লৈরি ইকোপ কোপ্পবা পিষ্টোননা
ঐবু মীকূপ নাহ্ম শেমদুনা।

ঐ শিবগী মরম খঙদে
ঐ মীচমনি হায়বসিখক্তি খঙঙি।

জুলাই ৭, ২০০৯

লানগী মৈরী

হৌজিকসু

খুরি লানগী মৈখ্

তেক কায়রবা মরভা

হনখিদি লান্গী অমতসু লানফমদগী।

তাখিদি

মায় পাকপগী

লান ঙম্বগী খোঞ্জেল অমতসু।

লানফমনি

খ্ংলায়তা ঙায়শিল্লরুবা

লান্গী লোইরুবা।

ঙাইরি

মুমথোং খ্দিংদা

লুস্ত্রাবিশিং পীতং পাতংলবশিংনা

লান লোইবা।

ওগষ্ট ৩০, ২০০৯

অঙৌবা খুনু

চৈথেং কয়াগী রাংলবা শম্বল লাম্দুনা
রাখলগী অশূকপা উমং ফাওদুনা
নুংশিবা চাম্মা চাম্মা
মালেমগী য়ুমথোং খুদিংদা য়েঙ্লুনবা
শংবান্নরবা অতিয়াগী মখাদা
কোয়না পাইরিবা
শিকারগী তেঙৈনা পাল্লবা
অঙৌবা খুনুদু ঈ তপ তপ তারি।

চাইরি চীং তম খুঙ্গং শহর
ঈনা লৈ ওইনা।

চৈনাখোল খাঙদুনা পাইরিবা অঙৌবা খুনুদু
মশা প্লাম্বা প্লাম্চোক চোকথরদুনা
তারি লৈমায়থক্তা ঈনা প্লাম্লূপ ল্লাম্দুনা
মচু তাইফেং তাইনা।

সেপ্টেম্বর ৩, ২০০৯

মাওলানা

খিরি

মায়কৈ খুদিং

পৃথ্বী মল্লবা অমল্লসিদা

মাওলানা ইশাগী শক্তম

অমদি

মুৎত্ববা ইশাগী খোজুলশিং

মা মাদুনা।

হাংদোতুনা

অমল্লা ফীজঙ

হল্লা হল্লা খিগনি

ঐগী পুরারীগী মুম্বায়াদা।

সেপ্টেম্বর ৫, ২০০৯

লান

কয়ারক হুমা মৃৎখংখি
মশীং খণ্ডদ্রবা খোঙ্গুলশিং
জ্বারগী ঈখৎনা
শেংনা চামথোকস্রবা লৈমায়গুম।

থম্শ্মী খোঙ্গুল কয়া
অনৌবা লাকপা মীরোল কয়ানা
অদুবু অদুগী অদুমঙায়
অমুক্তং হৌরকপা ঈখৎনা
শীং শীংনা পুখিবগুম খোঙ্গুলশিং।

পুখি অমুক্তং হৌরকপা
লাননা জাতি অমদি সভ্যতাবু
মরায় চায়থংহল্লদুনা
লৈখা তানবগী লম্বীদা।

ওক্টোবর ৭, ২০০৯

থোনা

কুইরক্কে ঐথোয়
অমস্বা শুকুং মনুংসিদা
স্বর চনীং চমাঙ শম্বদনা হিংলকপা।

রামনথ্রে ঐথোয়
অসুক বানা হিংবা হৌনত্রা?
থিসি অহীংগী অমস্বা শেগায়দুনা
অযুক্কী মঙাল।

মায়থীবনা লোনশিনথিবা
পৌরোল চাম্মা চাম্মা হাংদোজুনা।

মায়পাকপগী কোকপা নাইদ্রবা মচুশিং
শঙলদুনা ঐথোয়গী ফীরালশিংদা।

চৎসি পুরদুনা অকিবা য়াওদনা
চিংনবা লৈতনা।

খুদিংমক থেংননবা থোনা
য়াওরিবনি ঐথোয়দসু থেংনসি
শীংনসি শীংনরকপা খুদিংমক।

নবেম্বর ১১, ২০০৯

অনৌবা নুমিৎ

ইমা,

কুরুক্ষেত্রগী লানফম

ওল্লবা নতম্বাকসিদা

শীস্থরি অঙাংবা ঈথেং নচাশিংগী।

উরিবসে মীৎমাঙদা

লান নত্তে শোকুরিবা

ঈ নাই তানরিবা

খঙনবনি ঈগী মচু অমতনি

মচীন মনাওনি হায়বা।

কোনশিল্লুনে ইমা

লানফম ময়ায়সিদা নচাশিংগী ময়ায় খায়না

নপাস্থোম অনীনা ওয়গা য়েৎকা

হিংমিল্লবা হৈত্রবা

নুংশি চান্নবা খঙদ্রবা নচাশিংবু

নঙগী মমা ওইবীগী মিনুংশিগী গুণদনা।

ঙসিদি ইমা

মায়খীত্রবা অদুগুস্তা নুমিৎশিং অদু নত্তে

ইনৌ নৌবা অহানবা খোঙথাংনি

নুংশি চান্নবগী অমতা ওইবগী

অনৌবা সভ্যতা অমা শেম্ববগী

অনৌবা ইতিহাস অমা ইনবগী।

নবেম্বর ২৮, ২০০৯

চরক চহীংনরবা পুন্নি শৈরোল

পুন্নি

অয়েকপা লাই ওইনা

তাদুনা লৈরি

লাইয়েকপা অমগী অমস্থা কাদা।

২

নোংমা শকখঙনগনি গুইরিবনি

ইমি তাদ্রবা তোৰানসিদা

ঈপাকসি

গুসিদি ঈথক হৌদে

হিনাউ অমতসু হোল্লমদে

অয়েকপা লাই অমগী কেনভাসতা।

৩

ইতিহাস।

থিবা ফংখিদ্ৰবা

লৈরোল চলপ্রবা অমস্থদা

কপ লাউরিবা মমাগী খোঞ্জেল মরস্তা

লমদমসিগী বারী কয়া খৌদোক কয়া।

৪

অহীংসি

হৌজিকসু অমস্থা পোমফ্রিনা কৃপশিন্দুনা

কিনা তুন্নি অশি ফমুংদা

ঈখেং তৈরবা উচেক মচাশিংগী

য়াকাইরোল ঈশৈ তানবা ।

৫

ঐনা ঙাইরিবা

অহীং অসিনা মীকপ থোরকপনি ।

মতম ।

অহীংসিদা মমীং পাংবা উচেকশিংদি

লাব্লা লাব্লা খোংলি

অমম্বা অতিয়াদা মনীংতল্লা পাইদুনা ।

জানুয়ারি ২৮, ২০১০

নোং হাংলো

উমংগী উশিংগী উকাদা য়েপ্লি থরায় খরা।
লানমৈনা ইকোয় কোয়না চাকপ্তবা উশিংগী উশাদা
থুপ্লি য়েমীংথানা মকুম পাহ্চা গুইরদুনা।

খোংলি কাক অমনা য়াম্মা য়াক্সা উমংগী অকোয়বদা
অরাবগী পাউ তন্নদুনা।

মকু অমা নাহেরি শোচ্ছাংননা
অরোন-অথুপ খঙনা।

কোয়চং চংলি উমংগী লম্বীদা
মবুক লাম্ববা কৈশালশিংনা চারাম্বনা।

হৌজিক নোং কন্না চুরি। নুংশিং অসিসু কয়াদা কন্না শীংলিবা
উশা রাশা থুদেতুনা মরু ফুতুনা।

লোইনা হুমদোকপ্তে উচেচ মচাশিংগী অপীকপা মহুমশিং।
মচাননা চীতুনা অকংবা উনা খোমজিন্দুনা
শেমজখিবা অপীকপা মহুমশিং।

থাপ্পা নুংজাও অমগী মথক্তা
গুইরি অঙৌবা খুনু অমখক নোং হাংখিবা।

ফেব্রুয়ারি ৮, ২০১০

মণিপুর

মণিপুর।

অরাংপা লৈতে

নঙগী নশাইকোল

মহৌশাগী চিং-পাং তুরেল

উমং ব্রামংনা

কয়াদা ঈং তপ্নিবা

কয়াদা চমজরিবা।

লোইরোইনবা চিংশিংনা মরোল নাইনা

পরেং পরেং খুৎশম্ননা লেপ্নি

অচিকপগা লেঙ্গোম্নদুনা।

থৎতুনা থম্নি

অশংবা তম্পাকপু কোয়শিম্নুনা

অপুনবগী শজুম্বু কায়দনবা।

চেহুংব্রক্লি

লোকলমশিংগী অপীকপা ঈরোংশিংনা ঈতিম্নদুনা

তৎন-থানদ্রবা মরী থমদুনা

তম্পাক লমগা

কংবা নাইদ্রবা তুরেল ওইনা।

তম্পাক্তগী পাইখিবা ঈশিংনা ঈনিলনা

লৈচিল ওইদুনা

শাম্মিম্নরি চিংদোলশিংগা

পূৰ্বেচল খেইজেন তিন্না
চিংজিনগী মশাউ পুরদুনা।

শংহল্লি
মখোঙ ফুইরবা নোংলীকশিংনা
চিং তম অমতা ওইনা।
মহৌশাগী চিং পাং তুরেল
উমং-ৰামং
নখোয়দি লৈমিন্নরি নুংশি চামনা
অমতা ওইনা।

করিগী খারি
ঐখোয় মীওইবনা
ওমখৈগী শম্বল
তোখাই তাবগী ৰাখলনা।

হুমদোকত্রো
পুক্লিং অতিয়া
কুপ্লিবা অমুবা লৈচিল।

ঙাল্লসনু
মেৰা থাউমৈনা
অপীকপা ৰাখলগী
অমন্তা কাখুশিং।

মাৰ্চ ৫, ২০১০

খোজুল

অথেঙবা অহীংদা
মায়কৈ খঙদনা তারি
নুংশিরবা বাঁশিগী খোজেল অমা।

খোজুল।
ময়েক শেংবা হেল্লক্লি
খুজংগী অপীকপা লম্বীশিংদা
তারিবা কংশিনম্বা খোজুলশিং।

ঙসিসু
তারি উফল থাংলবা লম্বীশিংদি
অপীকপা নারীশিংগী খোজুল মচা মচা।

বাঁশিগী খোজেল
হেমা হেমা নকশিল্লক্লি
তপ্পা তপ্পা নোংঙানথোরক্লি।

এপ্রিল ২৫, ২০১০

উচেক

হৌরি লহীগী চিদাইদা
উফলনা কৃপশিল্লবা
অকংবা উপাহী অমা।

শারবা নুংখিলদনি
উচেক অমা
অকংবা উপালদা তোংদুনা
খঙহৌদনা খোংলকই
খোছাং য়ৈনা
পাইরকপদা অমুবা নোংগী মপৈনা
পাইখি অতিয়াদা মনীং তল্লা
মশা খপুনা।

লৈরি তেকথ মন্থরবা খাংপোকশঙশিংদদি
ফনেক মচেৎনা চেৎনা য়োমদুনা
লীক্লু পরেং মপোপ কায়দনা
লোংলি ফিজিশিংদা য়েয়ীংথানা।

মে ১২, ২০১০

অহিংসা শান্তি

অমম্বা মটৈ মটৈনা
কৃপশিনশ্চে ঙাঙাম্বা নুমিংকী মঙাল
অদুদগী অমুকসু
ঐথোয়গী পুলিবু।

হৌপিসদু অমম্বা অহিংসে
অহিংসিনা লোইদ্রিমথৈ ফংলোই উবা
অমৃকী মেঙলবা মঙাল।

অহিংগী অমম্বনা লোইখিবগা
অমৃকী তরং তরংবা
মশেক মঙালনা ফাওগংলকসনু
অমম্বা মটৈ মটৈ নমথৈজুনা
মালেম পূর্বা ঙালহল্লদুনা।

নৈর-নৈরগা সমুদ্র
থোরকপণ্ডম অমৃত
মীওইবনা বার বারগা
রাবনা পন্দোম লোমদুনা
খাওবা ঙল্লজ্ববা মতমদা
থোরক্কনি মথন্নতা
অহিংসা, শান্তি, অচম্বা।

লৈগনি থাম্‌মায় খুদিংদা তুংদুনা
ঙাল্লদুনা যুগ স্‌ম্যা লেঙদনা

অয়ুৰ্দ্ধী তৰং তৰং থোল্লিবা
নুমিৎ ওইদুনা।

ওগষ্ট ১৩, ২০১০

মিনুংশি

মিনুংশি

ঙসিদি মীশিংগী থম্মোয়দগী

মাঙখি মায়কৈ খঙদনা

নঙনা চৎখিবা লম্বীসিদদি

তাহৌরি ওংলম্বা ঈশৈগী

মচেৎ মকাই তারবা সুরশিংনা

তিংখং ওইনা

থম্মোয়গী থোঙ্গালশিংদা।

ঙাইরিনে ঐনা নঙবু

লৈকংলাগী তোর্বানসিদা

মিনুংশিগী ঈরীক কংত্রবা থম্মোয়শিং

হি অমতা হোনখিদ্দবা মতমসিদা

ঈচেল কংত্রবা তুরেলদুদা।

মিনুংশি।

কংত্রবা পিগী ঈরীক অমা ওইত্রবা

মতমসিদা

অপীকপা উফল মরীকুম

অকনবা নুংশিংকী শাহ্মনা

হঞ্জিন হঞ্জিন হুমদোকখি

মফম খঙদবা

মশক উদবা

লমদম অমদা।

মিনুংশি।
তুল্লাবা তিংখংগী মতোনদা
অপীকপা লীক্লাশিংগা
কায়দোংমিন্নরিব্রা কেঁকু লোংলদুনা।

ঐনা
থিরিনে নঙবু
নঙবু থিবদা ঐ
পৃমচোক চোকথরে।

লোংলিব্রা
শনম মীনম তাদ্রবা
মফম অমদা
থাপ্লা তাল্লা
থশ্মোয় খুদিংদগী।

ঙাইরিনে
চাংশিং উপালশিংনসু
মমীং চেজেং উইশিল্লদুনা
নোংমা মঙাল ফংননবা
ধ্যান তৌরিবা মুনিগুম
খাঙলি
উচাল মনা অমা ফাওবা
হাই হুমদনা।

মিনুংশি
ঐনা থাজৈনে
নঙ নোংমদি শোয়দনা লাক্কনি।
তারকখিগনি নোং
মীওইবগী থশ্মোয় লৈকংলাদা

চেল্লগনি মিনুংশিগী ঈচেল

শিংলী নাউরি খুদিংমজা

ঐনা ঙাইরি

নোংগী নোংলীক ঙসিসু।

ঙগষ্ট ২২, ২০১০



MU LIBRARY
Accessioned by
Classified by
Assigned by
Entered by
Date 8/9/11



অণ্ডোম সৱিতা দেবী জানুৱাৰি ৪, ১৯৮২ ইংদা ফয়েং ময়ায়
লৈকায়দা পোকই। অপোকপগী মিং অণ্ডোম নিংথৌ অদুগা
অপোকপগী মিংনা নিংথৌজম নিঙোল অণ্ডোম ওংবী অণ্ডৌৱৈ
দেবী কোই। অইবী অসি মণিপুরীদা ওনস তৌদুনা বি এ
লোইশিনস্ত্ৰে। হৌজিক হৌজিক মণিপুরী লিটৱেৰি সোসাইটি,
ইম্ফালগী মেম্বৰ ওইৱি। হৃদক ফোঙলিবা মী অমসুং শা হায়না
মিংথোনবা শৈৱেং লাইৱিক অসিনা অইবীগী অনীশুবা লাইৱিকি।

অশিৰবু নম্ৰো পোদুনা
তুমিন তুমিন চংলি
লম্বাৰা নং মীহাম
শহবনী লম্বাৰা হুংগী লৰ্ণুদা
ৰা জাঙনদ অমগা অমগা।

আজনে, আমাৰ নতুন লম্বাৰা
লোভন কৰা অমতা
ৰা জাঙনদ অমগা অমগা
লম্বাৰা
লম্বাৰা
লম্বাৰা
লম্বাৰা

